

Akhilandeswari

Stotram

అఖిలాండేశ్వరీ స్తోత్రం

ఓంకారార్ణవమధ్యగే త్రిపథగే ఓంకారబీజాత్మికే
ఓంకారేణ సుఖప్రదే శుభకరే ఓంకారబిందుప్రియే |
ఓంకారే జగదంబికే శశికలే ఓంకారపీఠస్థితే
దాసోఽహం తవ పాదపద్మయుగళం
వందేఽఖిలాండేశ్వరి || 1 ||

హ్రీంకారార్ణవవర్ణమధ్యనిలయే హ్రీంకారవర్ణాత్మికే |
హ్రీంకారాబ్ధిసుచారుచాంద్రకథరే హ్రీంకారనాదప్రియే
|
హ్రీంకారే త్రిపురేశ్వరీ సుచరితే హ్రీంకారపీఠస్థితే
దాసోఽహం తవ పాదపద్మయుగళం
వందేఽఖిలాండేశ్వరి || 2 ||

శ్రీచక్రాంకితభూషణోజ్జ్వలముఖే శ్రీరాజరాజేశ్వరి
శ్రీకంఠార్ధశరీరభాగనిలయే శ్రీజంబునాథప్రియే |
శ్రీకాంతస్య సహోదరే సుమనసే శ్రీబిందుపీఠప్రియే
దాసోఽహం తవ పాదపద్మయుగళం
వందేఽఖిలాండేశ్వరి || 3 ||

కస్తూరీతిలకోజ్జ్వలే కలిహరే క్లీంకారబీజాత్మికే
కళ్యాణీ జగదీశ్వరీ భగవతీ కాదంబవాసప్రియే |
కామాక్షీ సకలేశ్వరీ శుభకరే క్లీంకారపీఠస్థితే
దాసోఽహం తవ పాదపద్మయుగళం
వందేఽఖిలాండేశ్వరి || 4 ||

నాదే నారదతుంబురాదివినుతే నారాయణీ మంగళే
నానాలంకృతహారనూపురధరే నాసామణీభాసురే |
నానాభక్తసుపూజ్యపాదకమలే నాగారిమధ్యస్థలే
దాసోఽహం తవ పాదపద్మయుగళం
వందేఽఖిలాండేశ్వరి || 5 ||

శ్యామాంగీ శరదీందుకోటివదనే సిద్ధాంతమార్గప్రియే

శాంతే శారదవిగ్రహే శుభకరే శాస్త్రాదిషడ్వర్చనే |

శర్వాణీ పరమాత్మికే పరశివే ప్రత్యక్షసిద్ధిప్రదే

దాసోఽహం తవ పాదపద్మయుగళం

వందేఽఖిలాండేశ్వరి || 6 ||

మాంగళ్యే మధురప్రియే మధుమతీ

మాంగళ్యసూత్రోజ్జ్వలే

మాహాత్మ్యశ్రవణే సుతే సుతమయీ మాహేశ్వరీ

చిన్మయి |

మాంధాత్యప్రముఖాదిపూజితపదే మంత్రార్థసిద్ధిప్రదే

దాసోఽహం తవ పాదపద్మయుగళం

వందేఽఖిలాండేశ్వరి || 7 ||

తత్త్వే తత్త్వమయీ పరాత్పరమయి జ్యోతిర్మయీ

చిన్మయి

నాదే నాదమయీ సదాశివమయీ

తత్త్వార్థసారాత్మికే |

శబ్దబ్రహ్మమయీ చరాచరమయీ

వేదాంతరూపాత్మికే

దాసోఽహం తవ పాదపద్మయుగళం

వందేఽఖిలాండేశ్వరి || 8 ||

కదంబవృక్షమూలే త్వం వాసిని శుభధారిణి |

ధరాధరసుతే దేవి మంగళం కురు శంకరి || 9 ||

ధ్యాత్వా త్వాం దేవి దశకం యే పఠంతి భృగోర్ద్దినే |

తేషాం చ ధనమాయుష్యమారోగ్యం పుత్రసంపదః ||

10 ||